



सम्पादकीय

चुनाव स्वर्चको हिसाब

निर्वाचनमा प्रचारप्रसारका लागि कार्यकर्ता परिचालन तथा आवश्यक सामग्रीका लागि स्वर्च आवश्यक हुन्छ । निर्वाचन आयोजाले पहिलो हुने निर्वाचित हुने निर्वाचन प्रणाली अथवा प्रत्यक्षतर्फका उम्मेदवारका लागि निर्वाचन क्षेत्रको भौगोलिक अवस्था एवम् मतदाता संख्याका आधारमा स्वर्चको सीमा तोकिदिएको छ । आयोजाले प्रत्येक उम्मेदवारका लागि २२ देखि ३३ लाख रुपैयाँसम्म स्वर्च गर्न पाउने सीमा तोकेको छ । आयोजाले तोकेको सीमानुसार मकवानपुर जिल्लाका उम्मेदवारहरूले पनि ३३ लाख रुपैयाँसम्म स्वर्च गर्न पाउनेछन् । आयोजाले निर्वाचन स्वर्चलाई पारदर्शी र मितव्ययी बनाउन अन्य व्यवस्थाहरू पनि गरेको छ । हरेक उम्मेदवारले निर्वाचन आयोज तथा कार्यालयको सिफारिसमा निर्वाचनमा स्वर्च गर्नका लागि अलग्गै बैंक खाता खोल्नुपर्ने व्यवस्था गरेको छ । उक्त बैंक खाताको कारोबार र उम्मेदवारले गरेको स्वर्चको अनुगमन गरेर आयोजामा प्रतिवेदन पेश गर्नका लागि सम्बन्धित कोष तथा लेखा नियन्त्रक कार्यालयहरूलाई जिम्मेवारी समेत दिएको छ ।

निर्वाचनलाई मितव्ययी बनाउने भनिए पनि मुलुकको निर्वाचन प्रणाली ज्यादै खर्चिलो बनिरहेको छ । अहिले प्रतिनिधिसभा सदस्य निर्वाचनका लागि सरकारको तर्फबाट मात्रै ३० अरब भन्दा बढी स्वर्च गरिंदैछ । प्रत्यक्षतर्फ ३ हजार ८ सय ६ जना उम्मेदवार चुनावी प्रतिस्पर्धामा छन् । एउटा उम्मेदवारले औसतमा २५ लाखमात्र स्वर्च गर्दा पनि ८ अरब ५० करोडभन्दा बढी हुन्छ । समानुपातिकतर्फका एक हजार २ सय ७० उम्मेदवारले जनही १० लाखमात्र स्वर्च गरे भने पनि एक अरब २७ करोड स्वर्च हुन्छ । अर्थात् उम्मेदवारहरूले आयोजाले तोकेको स्वर्चको सीमाभित्र रहेर स्वर्च गर्ने हो भने पनि १० अरबको हाराहारीमा स्वर्च हुने देखिन्छ । निर्वाचनमा सहभागी भएका राजनीतिक दलहरूले गर्ने स्वर्च पनि जोड्दा यो रकम अझ बढी हुन्छ । उम्मेदवारका सहयोगीहरूले गर्ने स्वर्चसमेत हिसाब गर्ने हो भने स्वर्च रकम अझै बढी हुने निश्चित छ ।

निर्वाचनमा उम्मेदवार बनेपछि गर्ने स्वर्चमात्र होइन, उम्मेदवार बन्नका लागि समेत पार्टी तथा शीर्ष नेतालाई करोडौं बुझाउनुपर्ने भनाइ सार्वजनिक भएकै छन् । जित्ने सम्भावना भएका उम्मेदवारको आग्रहमा उद्योगी, व्यवसायी, बिचौलिया तथा आफन्तले गर्ने स्वर्चको हिसाब अलग्गै छ । निर्वाचनमा सक्नेले स्वर्च गर्दा कतिपय उम्मेदवारलाई भने चुनावको स्वर्च जुटाउन धौ-धौ परिरहेको छ । पर्याप्त स्वर्च गर्न नसक्ने भएकै कारण कतिपय प्रभावशाली नेताहरूले पनि निर्वाचनमा उम्मेदवार हुनबाट वञ्चित हुनुपरेको छ ।

निर्वाचन आयोजाले चुनावलाई मर्यादित र मितव्ययी बनाउन धेरै कुरामा बन्देज लगाएको छ । कडा प्रावधानसहितको आचारसंहिता लागू गरेर कार्यान्वयन गराउने प्रयास गरिरहेको छ । आचारसंहितामा तोकिएको स्वर्चको सीमा र अन्य प्रावधानको पालना नहुँदा कतिपय उम्मेदवारले निर्वाचनकै लागि करोडौं स्वर्च गरिरहेको अवस्था छ । निर्वाचन स्वर्चको लागि बैंक खाता खोल्नुपर्ने भनिए पनि नगदमै लेनदेन भएर हुने कारोबारको प्रभावकारी अनुगमन नहुँदा बैंक खाता हात्तीको देखाउने दाँतजस्तै हुने सम्भावना छ । निर्वाचन प्रचारप्रसारको क्रममा हुने स्वर्चको स्रोत खोजी गर्ने स्पष्ट व्यवस्था नहुँदासम्म चुनावमा हुने स्वर्च पारदर्शी बनाउन सकिने अवस्था छैन ।

निर्वाचनमा करोडौं स्वर्च गर्न जुन स्रोतबाट रकम आए पनि निर्वाचित भएपछि त्यसको परिपूर्ति गर्नुपर्ने हुन्छ, जसले भ्रष्टाचार बढाउने गर्दछ । निर्वाचनमा हुने स्वर्चलाई लगानी गरेजस्तो सोचका कारण स्वर्च गर्ने प्रतिस्पर्धा चलिरेको हुनसक्छ । निर्वाचनको बेलामा हुने चन्दा आतङ्क र गरिने स्वर्चले विकृतिको रूप लिइरहेको हुँदा यसलाई निरुत्साहित गर्न प्रभावकारी नियन्त्रण आवश्यक देखिन्छ । सबै राजनीतिक दल तथा उम्मेदवारले निर्वाचन आयोजामा बुझाएको स्वर्च र त्यसको स्रोतको बैधता परीक्षण हुनु आवश्यक छ । साथै हरेक उम्मेदवारले आफूले निर्वाचनमा गरेको स्वर्च र त्यसको स्रोत मतदातासमक्ष सार्वजनिक गर्नु उचित हुनेछ ।



श्रि बहादुर श्रेष्ठ

नेपाल नर्जिक'दो चुनावको संघारमा उभिएको छ, तर देशको भविष्य अभै दिशाविहीन देखिन्छ । निर्वाचन यहाँ सत्ता परिवर्तनको प्रक्रिया बनेको छ, शासन सुधारको माध्यम बन्न सकेको छैन । यही दोहोरिँदो असफलताले चुनावप्रतिको जनविश्वास खस्किँदै गएको छ । राजनीतिक दलहरू भविष्यको सपना बाँड्छन्, तर विगतका असफलताप्रति मौन छन् । घोषणापत्रहरू नाराले भरिन्छन्, तर जवाफदेहिता रिक्त हुन्छ । सत्ता प्राप्तिपछि जनताको स्थान शक्ति केन्द्रले लिने परम्पराले लोकतन्त्रलाई खोको बनाइरहेको छ । नीति होइन संख्या, विचार होइन गठबन्धन र जिम्मेवारी होइन अवसरवादले राजनीतिलाई चलाइरहेको यथार्थ स्पष्ट छ ।

लोकतन्त्रको सार जनताको सार्वभौमसत्तामा निहित हुन्छ, र त्यस

नाराबाट नतिजातर्फ : चुनावी राजनीति र जनअपेक्षा

सार्वभौमसत्ताको व्यावहारिक अभिव्यक्ति चुनाव हो । नेपाल जस्तो बहुदलीय लोकतान्त्रिक व्यवस्थामा चुनाव केवल प्रतिनिधि चयनको प्रक्रिया मात्र होइन, जनभावना, असन्तुष्टि र आशाको सामूहिक अभिव्यक्ति पनि हो । आउँदै गरेको चुनावले नेपाली राजनीतिलाई पुनः एक निर्णायक मोडमा पुर्‍याएको छ ।

नेपालको राजनीतिक अभ्यास हेर्दा जनताले लामो समयदेखि परिवर्तनका लागि संघर्ष गर्दै आएका छन् । राजनीतिक परिवर्तन भए, व्यवस्था फेरियो, संविधान निर्माण भयो, तर जनताको दैनिकीमा अपेक्षित परिवर्तनको अनुभूति अभै सशक्तरूपमा हुन सकेको छैन । यही पृष्ठभूमिमा वर्तमान चुनावलाई जनताले विगतको समीक्षा र भविष्यको मूल्याङ्कन गर्ने अवसरका रूपमा लिएका छन् । देशको भविष्य भनिने युवा पुस्ता रोजगारी र अवसरको खोजीमा देश बाहिरिनु सबैभन्दा गम्भीर संकेत हो । जब मतदान केन्द्रभन्दा विमानस्थल व्यस्त हुन्छ, तब चुनावले भविष्य निर्माण गर्न सक्दैन । शिक्षा, रोजगारी र न्यायमा असफल राज्यप्रति नागरिकको भरोसा कमजोर हुनु स्वाभाविक हो ।

राजनीतिक दलहरू लोकतन्त्रका प्रमुख संरक्षक मानिन्छन् । चुनाव नर्जिकिँदै जाँदा दलहरूले विकास, सुशासन,

सामाजिक न्याय, रोजगारी र समृद्धिका आकर्षक प्रतिबद्धता सार्वजनिक गर्दछन् । यद्यपि, विगतमा यस्ता प्रतिबद्धताहरू कागजमै सीमित भएको अनुभवले जनतालाई सचेत मात्र होइन, शंकालु पनि बनाएको छ । आजको राजनीतिक चुनौती भनेको भाषण र घोषणापत्रभन्दा माथि उठेर विश्वसनीयता र कार्यक्षमता प्रमाणित गर्नु हो ।

राजनीतिक दलहरूभित्र विद्यमान गुटबन्दी, सत्ता केन्द्रित सोच र अत्यकालीन लाभमुखी राजनीतिले लोकतान्त्रिक मूल्यालाई कमजोर बनाउँदै आएको छ । यसले राजनीतिक स्थायित्वमा असर पुर्‍याउनुका साथै जनविश्वासमा क्षय ल्याएको छ । यद्यपि पछिल्लो समय उदाएका वैकल्पिक राजनीतिक शक्तिहरूले परम्परागत राजनीतिमा प्रश्न उठाएका छन्, जसले प्रतिस्पर्धा र बहसलाई नयाँ आयाम दिएको छ ।

जनताको आकांक्षा अब स्पष्ट र यथार्थपरक बन्दै गएको छ । युवाहरू स्वदेशमै अवसर खोजिरहेका छन्, अभिभावकहरू गुणस्तरीय शिक्षा र स्वास्थ्य सेवाको माग गरिरहेका छन्, किसान र श्रमिकहरू आर्थिक सुरक्षा र सम्मानजनक जीवनको अपेक्षा राखिरहेका छन् । यी सबै अपेक्षाको केन्द्रमा सुशासन, कानुनी शासन र जवाफदेही नेतृत्व

रहेको देखिन्छ ।

लोकतन्त्रको सफलताका लागि सचेत नागरिकको भूमिका निर्णायक हुन्छ । मतदाताले भावनात्मक प्रभाव, जातीय आग्रह वा क्षणिक लाभभन्दा माथि उठेर उम्मेदवारको नैतिकता, योग्यता र प्रतिबद्धताको मूल्याङ्कन गर्नुपर्छ । विवेकशील मत प्रयोग लोकतन्त्रको सुदृढीकरणको आधार हो । समस्या चुनावमा होइन, त्यसलाई प्रयोग गर्ने राजनीतिक संस्कारमा छ । सचेत नागरिक र उत्तरदायी नेतृत्व बिना चुनाव केवल औपचारिकतामा सीमित हुन्छ । यदि यो चुनाव पनि पुरानै अभ्यासको निरन्तरता बन्थ्यो भने, जित्ने लोकतन्त्र होइन निराशा हुनेछ । नेपालको भविष्य मतपेटिकाभन्दा बाहिर होइन, त्यसको सही प्रयोगमा निर्भर छ ।

अन्ततः आउँदै गरेको चुनाव राजनीतिक दल र जनताको साझा उत्तर दायित्वको परीक्षा हो । राजनीतिक दलहरूले जनआकांक्षालाई नीतिगत र व्यवहारिक रूपमा सम्बोधन गर्न सक्नुपर्छ भने जनताले पनि आफ्नो मतको मूल्य बुझ्नुपर्छ । जब सचेत नागरिक र उत्तर दायी नेतृत्व एकै दिशामा अधि बढ्छन्, तब लोकतन्त्र सशक्त बन्छ र राष्ट्र समृद्धिको मार्गतर्फ अग्रसर हुन्छ, भन्ने कुरामा दुई मत छैन ।

चित्र, चरित्र र चित्रण :

समाजको दर्पण



श्रि अद्रा अधिकारी

मानिसको पहिचान मूलतः दुई तहमा विभाजित हुन्छ । एउटा उसको बाहिरी आवरण अर्थात् चित्र र अर्को उसको भित्री गुण अर्थात् चरित्र । 'चित्र' भन्नाले

मानिसको भौतिक रूप, अनुहारको आकृति, पहिरनको शैली, बोलीचालीको ढाँचा, र बाहिरी आकर्षणलाई बुझिन्छ । यो ती सबै पक्षहरूको समष्टि हो जुन हामीले प्रत्यक्ष रूपमा देख्न, छुन र अनुभव गर्न सक्छौं । 'चरित्र' भन्नाले भने मानिसको आन्तरिक स्वभाव, आचरण, नैतिक मूल्य, विचार, संवेदना, र मानवीय गुणहरूलाई बुझिन्छ । नेपाली समाज र साहित्यमा चित्र र चरित्रबीचको सम्बन्धलाई धेरै प्रकारले व्याख्या गरिएको छ । एउटा प्रचलित उखान छ: 'चित्र होइन, चरित्र हेर्नु, व्यक्ति होइन, व्यक्तित्व हेर्नु ।' यस उखानले मानिसको बाहिरी देखावटीपन भन्दा उसको भित्री गुण र आचरण ठूलो हुने संदेश दिन्छ । अर्को भनाइ पनि प्रचलित छ: 'चित्र हेरेर चरित्रको व्याख्या कहिले नगर्नु'होस्, अक्सर मानिसको चरित्र व्यवहारमा देखिन्छ, चित्रमा होइन ।' यसले बाहिरी आवरण भ्रामक हुन सक्छ भन्ने यथार्थलाई इंगित गर्दछ । हाम्रो समाज बाहिरी आडम्बर, प्रदर्शन र देखावटीपनलाई धेरै महत्त्व दिने समाज हो । मानिसको पहिरन, गहना, गाडी, घर, र सामाजिक स्थितिलाई नै उसको पहिचानको आधार मानिन्छ । तर, वास्तविक चरित्र भने यी सबैभन्दा भिन्न हुन सक्छ । एउटा सम्पन्न

र शक्तिशाली देखिने व्यक्ति चरित्रहीन हुन सक्छ भने एउटा साधारण र गरिव देखिने व्यक्ति महान चरित्रको धनी हुन सक्छ ।

धार्मिक र आध्यात्मिक क्षेत्रमा पनि चित्र र चरित्रको प्रश्न उत्तिकै महत्वपूर्ण छ । एउटा आलेखमा भनिएको छ: 'जुन समाजमा धेरै मन्दिर, चर्च, मस्जिद र गुम्बा बन्दछन् त्यो समाजले धेरै मागन्त, भिखारी, रोगी, भाग्यमा विश्वास गर्ने र मृत्युपछिको भविष्य सुन्दर बनाउनेहरूको संख्याहरू बृद्धि गर्दछ । त्यसैगरी जुन समाजले धेरै विद्यालय र अस्पताल निर्माण गर्दछ, त्यसले डाक्टर, औषधी उपचार सहितको सभ्य समाज निर्माण गर्दछ ।'

यसले धार्मिक चित्र-मन्दिर, मूर्ति, धार्मिक प्रतीकको पूजा गर्ने कि वास्तविक चरित्र-शिक्षा, स्वास्थ्य, मानव सेवा निर्माण गर्ने भन्ने प्रश्न उठाउँदछ । यसले हामीलाई एउटा गहन प्रश्नको सामना गराउँदछ । के हामी चित्रको पूजा गरिरहेका छौं कि चरित्रको ? के हामी बाहिरी आडम्बर र प्रदर्शनमा रमाइरहेका छौं कि वास्तविक मानवीय मूल्य र सेवामा ? मानिसले आफ्नो धार्मिक आस्थालाई पनि प्रायः बाहिरी आडम्बर र प्रदर्शनको माध्यमबाट देखाउन खोज्दछ । ठूला-ठूला मन्दिर निर्माण, भव्य धार्मिक समारोह, महँगो पूजा-आजा, यी सबै चित्रको पक्ष हुन् । तर वास्तविक चरित्र त के हो भने मानिसले अर्को मानिसलाई मद्दत गर्नु, दुःखीलाई सहारा दिनु, समाजको सेवा गर्नु ।

दार्शनिक दृष्टिकोणले हेर्दा चित्र र चरित्रको प्रश्न मानिसको अस्तित्व, पहिचान र मूल्यसँग जोडिएको छ । 'अचम्मको कुरा के भने प्रत्येकसँग एक 'दर्शन' हुन्छ । दर्शन संसारलाई हेर्ने एक तरिका हो । हामी सबै के मान्छौं भने हामी सही र गलत, असल र खराबको बीचमा फरक छुट्टयाउन जान्दछौं ।' यसले मानिसको चरित्र नै उसको दर्शन हो भन्ने

संकेत गर्दछ । मानिसले संसारलाई कसरी हेर्छ, के सही र के गलत ठान्छ, यिनै कुराले उसको चरित्र निर्माण गर्दछ । मनोवैज्ञानिक दृष्टिकोणले हेर्दा मानिसको चरित्र उसको बाल्यकालको संस्कार, पारिवारिक वातावरण, सामाजिक प्रभाव, र व्यक्तिगत अनुभवहरूको जटिल उपज हो । चित्र भने प्रायः आनुवंशिक र जैविक कारकहरूले निर्धारण गर्दछ ।

विकिपिडियाको 'मानिस' पृष्ठमा उल्लेख गरिए अनुसार, मानिस 'उच्च विकसित मस्तिष्क हुन्छ जुन आमूर्त तर्क, भाषा, अन्तरावलोकन, र समस्या समाधानमा सक्षम हुन्छ ।' यो मस्तिष्कको विकास र चेतनाको स्तरले नै मानिसको चरित्र निर्धारण गर्दछ । सुक्रात जस्ता महान दार्शनिकले चरित्रको लागि मृत्युवरण गरेको उदाहरण यस सन्दर्भमा उल्लेखनीय छ । एउटा लेखमा उल्लेख गरिए अनुसार, एथेन्स सरकारले सुक्रातलाई दुई विकल्प दिएको थियो । एउटा एथेन्स छोड्नु, दोस्रो हेमलक विष पिउनु । सुक्रातले आफ्नो चरित्र र सिद्धान्तसँग सम्झौता नगर्ने निर्णय गर्दै मृत्यु रोजे । यो मानिसको चरित्र कति बलियो हुन सक्छ भन्ने उदाहरण हो । उनले आफ्नो चित्र भन्दा आफ्नो चरित्रलाई ठूलो ठाने ।

वर्तमान युगमा चित्र र चरित्रको प्रश्न अझ जटिल बनेको छ । सामाजिक सञ्जालको युगमा मानिसले आफ्नो 'चित्र'लाई अत्यन्त परिष्कृत र आकर्षक बनाएर प्रस्तुत गर्न सक्छ । फेसबुक, इन्स्टाग्राम, टिकटक जस्ता प्लेटफर्महरूमा मानिसले आफ्नो जीवनको सुन्दर, सफल, र आकर्षक पक्ष मात्र देखाउँदछ । तर यी चित्रहरू पछाडिको वास्तविक चरित्र के हो, त्यो थाहा पाउन गाह्रो हुन्छ । धेरै मानिसहरू सामाजिक सञ्जालमा एउटा चरित्र देखाउँछन् तर वास्तविक जीवनमा अर्कै चरित्र हुन्छ । कोरोना महामारीको समयमा नेपाली समाजको चित्र र चरित्र दुवै स्पष्ट रूपमा देखियो । एकातिर

राहतको खानाका लागि लाइन लाग्ने गरिव र श्रमिक वर्गको पीडादायी चित्र थियो भने अर्कोतिर आफ्नो विलासिता र भोजभतेरको तस्विर सामाजिक सञ्जालमा राख्नेहरूको चरित्र पनि देखियो । केही मानिसहरूले अरूको दुःखमा मद्दत गरे, केहीले अवसरको फाइदा उठाए । यसले समाजको वास्तविक चरित्र उजागर गरिदियो ।

नैतिक दृष्टिकोणले हेर्दा, चित्र भन्दा चरित्र ठूलो हो । 'सबै मानिस शिक्षित हुँदैनन् नैतिकवान हुँदैन । तसर्थ शिक्षित हुनु र नैतिकवान हुनु फरक कुरा हो ।' यसले हामीलाई एउटा महत्वपूर्ण सत्य स्फुराउँदछ: शिक्षा, धन, प्रतिष्ठा, यी सबै चित्रको पक्ष हुन् । नैतिकता, इमान्दारिता, दया, करुणा, यी हुन् चरित्रको पक्ष । मानिससँग उच्च शिक्षा, ठूलो धन र उच्च सामाजिक प्रतिष्ठा हुन सक्छ, तर यदि उसमा नैतिकता छैन भने, उसको चरित्र खराब नै मानिन्छ । चरित्रवान मानिसले मात्र समाजलाई सही दिशा देखाउन सक्छ । चरित्रवान मानिसले मात्र अरूको दुःखमा सहानुभूति देखाउन सक्छ । चरित्रवान मानिसले मात्र आफ्नो स्वार्थ भन्दा समाजको हित ठूलो ठान्न सक्छ ।

निष्कर्षमा, मानिसको चित्र र चरित्र दुवै महत्वपूर्ण छन् । 'जनावरले पनि आफ्नो जातलाई क्षति गरी आहार बनाउँदैन, सिंहले सिंह माँदैन, बाघले बाघको शिकार गर्दैन ।' तर मानिसले मानिसलाई नै शोषण गर्दछ, मार्दछ, र ठगदछ । यसले मानिसको चरित्र कति गिरेको छ भन्ने देखाउँदछ । त्यसैले, आजको आवश्यकता भनेको मानिसको चरित्र सुधार्नु हो । चित्रलाई सिंगार्नु मात्र पर्याप्त छैन, चरित्रलाई पनि निखार्नु पर्छ । मानिसले साँचो अर्थमा 'होमो सेपियन्स' (बुद्धिमान प्राणी) बन्नका लागि आफ्नो चरित्रलाई उच्च बनाउनु पर्छ, किनकि चरित्र नै मानिसको वास्तविक पहिचान हो ।

महत्वपूर्ण फोन नम्बरहरू

जिल्ला प्रशासन कार्यालय ५२०४९५	चित्लाङ इलाका ६२१०००
जिल्ला प्रहरी कन्ट्रोल १००	वारुणा यन्त्र १०१
ट्राफिक प्रहरी १०३	बालबालिका खोजतलास केन्द्र १०४
वडा प्रहरी ५२०२९९	बाल हेल्पलाइन १०९८
पशुपतिनगर इलाका ५२०५९८	हेलो सरकार ११११
मनहरी इलाका ९८५५०९०१६१	नेपाल टेलिकम सोधपुछ १९७
भीमफेदी इलाका ६९१४६२	एम्बुलेन्स १०२
पालुङ इलाका ६२०४६७	नेपाल विद्युत प्राधिकरण गुनासो ११५०
फापरबारी इलाका ६२१९८०	



तपाईंको राशिफल

पं. ज्योतिष: तोयानाथ सुवेदी
ॐ तुलसी मेडिकल हल, हेटौंडा-८, कमाने
सम्पर्क : ९७८५०३८५५५

मेघ : धार्मिक एवम् सामाजिक काममा मन जाने यो ज्ञ हो ।

वृष : भावना र कल्पनामा रमाइने समय यो ज्ञ देखिन्छ ।

मिथुन : आवेग र अनियमिततासँग सजगता अपनाउनुपर्ला ।

कर्कट : मनमा प्रसन्नता बढ्ने समय यो ज्ञ हो ।

सिंह : क्रोध र उद्वेग नियन्त्रण गर्दा राम्रो रहने छ ।

कन्या : धार्मिक एवम् परोपकारजन्य काममा मन जाला ।

तुला : निर्णय क्षमतामा निश्चार आउने समय छ ।

वृश्चिक : प्रयत्नले काममा सफलता प्राप्त हुनेछ ।

धनु : आपसी सठ्ठन्धले पनि मनोमालिन्य बढ्ने समय छ ।

मकर : आत्मबलले सफलताको नेतृत्व गर्ने यो ज्ञ हो ।

कुम्भ : अहंकार र घमण्ड त्याग गर्दा राम्रो रहने छ ।

मीन : उदार स्वभावको फाइदा अरुले उठाउने समय यो ज्ञ हो ।

दर्ता नभएका युट्युब-फेसबुक पेजबाट फैलिएको दुष्प्रचारमाथि काउन्सिलको कडा निगरानी

काठमाडौँ: प्रेस काउन्सिल नेपालले फागुन २१ गते हुने प्रतिनिधिसभा सदस्य निर्वाचनलाई लक्षित गरी मिडियाको रूपमा दर्ता वा अभिलेखीकरण नभई सामाजिक सञ्जालमार्फत सञ्चालन भइरहेका प्लेटफर्मबाट फैलाइने भ्रमक तथा द्वेषपूर्ण सामग्रीप्रति गम्भीर ध्यानाकर्षण भएको जनाएको छ। विहीबार काउन्सिलले विज्ञप्ति जारी गर्दै युट्युब च्यानल, फेसबुक पेज तथा रिलमार्फत निर्वाचनमा सहभागी राजनीतिक दल तथा उम्मेदवारलाई होच्याउने, अपमान गर्ने, दुष्प्रचार गर्ने तथा मिथ्या, गलत र भ्रमक सूचना प्रवाह गर्ने गतिविधि बन्दै गएको जनाएको हो।

यस सम्बन्धमा काउन्सिलमा प्राप्त उजुरीका आधारमा निर्वाचन आयोगसँग समन्वय भई अनुगमन प्रक्रिया अघि

वढाइएको जनाइएको छ। विशेष अनुगमनका क्रममा कानुनअनुसार दर्ता वा अभिलेखीकरण नगरी सञ्चालन गरिएका सामाजिक सञ्जालबाट प्रचलित निर्वाचन आचार संहिताको गम्भीर उल्लंघन भएको देखिएको काउन्सिलले जनाएको छ।

काउन्सिलले त्यस्ता प्लेटफर्मलाई नोटिसमा राख्दै आचारसंहिता विपरीत सामग्री तत्काल स्थगन गर्न, साथै नियमानुसार दर्ता तथा अभिलेखीकरण गरी कानुन, आचारसंहिता र पत्रकारिताका पेसागत मूल्य-मान्यताभित्र रही सामग्री सम्प्रेषण गर्न निर्देशन दिएको छ। निर्देशनको अवज्ञा गर्दै पटक-पटक नियमविपरीत सामग्री प्रकाशन तथा प्रसारण गर्ने सञ्जालविरुद्ध अनुसन्धान तथा कारवाहीका लागि नेपाल प्रहरी तथा साइबर ब्युरोलगायत निकायमा पत्राचार गरिएको

काउन्सिलले स्पष्ट पारेको छ।

काउन्सिलले निर्वाचनजस्तो संवेदनशील समयमा निर्वाचनमा नकारात्मक प्रभाव पार्ने, राजनीतिक दल तथा उम्मेदवारलाई लक्षित गरी दुष्प्रचार, अपमान, भ्रमक टिकाटिप्पणी तथा द्वेषपूर्ण सूचना प्रवाह गर्ने कार्य कानुन र निर्वाचन आचारसंहिताविपरीत हुने भन्दै सामाजिक सञ्जाल प्रयोगकर्तालाई सचेत रहन आग्रह गरेको छ। यस्ता गतिविधिमा संलग्न भएमा निर्वाचन (कसुर तथा सजाय) ऐन, २०७३ बमोजिम कारवाही हुने चेतावनीसमेत दिइएको छ। सूचना काउन्सिलका सहप्रवक्ता तथा सूचना अधिकारी रामशरण बोहराले पत्रकार आचारसंहिता तथा निर्वाचन आचारसंहिता प्रतिकूल सामग्री सम्प्रेषण नगर्न र नगराउन सबै सरोकारवालालाई अनुरोध गरे।

भनापामा एमाले कार्यकर्ताबाट कुटिए पत्रकार

विराटनगर: भनापाको कमल गाउँपालिकामा चुनावी रिपोर्टिङमा पुगेका पत्रकारमाथि नेकपा एमालेका कार्यकर्ताले हातपात गरेका छन्। एमाले अध्यक्ष तथा भनापा-५ का उम्मेदवार केपी शर्मा ओलीको घरदैलो रिपोर्टिङमा पुगेका पत्रकार अर्जुन आचार्यमाथि नेकपा एमालेका कार्यकर्ताले हातपात गरेका हुन्।

भनापाको कमल गाउँपालिकास्थित जीवन चोकमा रिपोर्टिङका क्रममा आचार्यमाथि विहीबार दिउँसो एमालेको भोलेन्टियर्स फोर्सका व्यक्तिहरूले आक्रमण गरेको उनीसँगै रहेका पत्रकार अमृत चिमरि

याले जानकारी दिए। पत्रकार चिमरियाका अनुसार घरदैलोमा रहेको भोलेन्टियर्स फोर्सका कार्यकर्ता र घरदैलोमा भेटिएका महिलाहरूबीचको भिडियो खिच्न खोज्दा आचार्यमाथि हातपात भएको हो।

‘किन खिचेको?’ भन्दै फोर्सका कार्यकर्ताले उनीमाथि आक्रमण गरेको चिमरियाले बताएका छन्। आक्रमणबाट आचार्यको आँखा, गाला र ढाडमा चोट लागेको छ। आचार्यको मोबाइल फोनसमेत खोसेर उनीहरूले लगेका छन्। उनका अनुसार आक्रमण गर्ने समूह २५६१ नम्बरको स्कर्पियोमा सवार थियो।

आचार्य विराटनगरमा रहेर रातोपाटीका लागि कोशी प्रदेशको रिपोर्टिङ गर्छन्। पत्रकार आचार्यमाथि आक्रमण गर्नेलाई तत्काल कारवाहीको दायरमा ल्याउन नेपाल पत्रकार महासंघ मोरङकी अध्यक्ष सुशीला पाठकले माग गरेकी छन्। ‘रिपोर्टिङमा रहेका पत्रकारमाथि आक्रमण हुनु प्रेस स्वतन्त्रता विरोधी कार्य हो,’ मोरङकी अध्यक्ष पाठकले भनिन्, ‘दोषीलाई तत्काल कारवाही गरिनुपर्छ। राज्यले पत्रकारलाई निर्बाध र सुरक्षित रूपमा रिपोर्टिङ गर्ने वातावरण सुनिश्चित गर्नुपर्छ।’ (स्रोत: अनलाइनखबर)

डलरको लोभ देखाएर ठगी गर्ने प्रहरी फन्दामा

काठमाडौँ: डलर साटिदिने प्रलोभन देखाएर सर्वसाधारणलाई ठगी गर्ने एक व्यक्तिलाई प्रहरीले नियन्त्रणमा लिएको छ। काठमाडौँको नागार्जुन नगरपालिका ७, रत्नराज्य स्कुल नजिकैको जङ्गलमा डलर साटिदिने भन्दै पटक-पटक फोन गरेर बोलाइरहेको विशेष सूचनाका आधारमा प्रहरी वृत्त स्वयम्भूको टोलीले अपरेसन चलाएको थियो।

पसलेहरूलाई फोन गरी डलरको प्रलोभन देखाउने र डलरकै आकारमा काटिएका कागजका बिटाहरू भिराएर ठगी गर्ने कार्यमा संलग्न ५१ वर्षीय देवबहादुर तामाङलाई प्रहरीले पक्राउ गरेको हो। सिन्धुपाल्चोकको बाइबिसे नगरपालिका-६ घर भएका तामाङलाई प्रहरीले चन्द्रागिरी नगरपालिका-१३, पुरानो नैकापस्थित उनकै डेराबाट नियन्त्रणमा लिएको हो।

प्रहरीले उनको कोठामा खानतलासी गर्दा ५० दरका ५ थान अमेरिकी डलर, १ दरका ७०७ थान अमेरिकी डलर र डलरकै साइजमा काटिएका कागजका ६ वटा बिटाहरू बरामद गरेको छ। पक्राउ परेका तामाङमाथि जिल्ला प्रहरी परिसर काठमाडौँले थप अनुसन्धान अगाडि बढाएको छ। (स्रोत: रातोपाटी)

बीबीसीको रिपोर्ट हटाउन काउन्सिललाई निर्वाचन आयोगको पत्र

काठमाडौँ: भदौ २३ र २४ गतेको जेनजी आन्दोलनलाई लिएर बीबीसीले प्रकाशन गरेको डकुमेन्ट्री रिपोर्ट हटाउन आग्रह गर्दै निर्वाचन आयोगले प्रेस काउन्सिललाई पत्र लेखेको छ। आयोगका कार्यवाहक प्रमुख निर्वाचन आयुक्त रामप्रसाद भण्डारीले विहीबार काउन्सिललाई पत्र पठाइएको जानकारी दिए।

‘बीबीसीको रिपोर्ट हटाउन भन्दै

आयोगले पत्र पठाएको हो’ उनले भने। बीबीसी वर्ल्ड सर्भिस र नेपाली सेवामा अंग्रेजी र नेपाली भाषामा दुई भिडियो रिपोर्ट विहीबार नै सार्वजनिक गरेका थिए। रिपोर्टमा भदौ २३ र २४ गतेको जेनजी आन्दोलनलाई उतारिएको छ। रिपोर्टमा आन्दोलनको क्रममा गोली चलाउन तत्कालीन प्रहरी प्रमुख चन्द्रकुवेर खापुङले आदेश दिएको भनिएको छ।

(स्रोत: अनलाइनखबर)



Government of Bagmati Province
Ministry of Internal affairs and Law
Hetauda, Nepal

Invitation for Electronic Bids (E-Bidding)

(Date of publication: 2082/11/15 (2026-02-27))

This Ministry invites electronic bids from eligible bidders under Sealed Quotation procedures for listed item.

IFB No.	Particulars	Bid Security	Bid Fee
MOIAL/SQ/GOODS/2082-083/02	Procurement of Motorcycle	NRs. 35,000	NRs. 1,000

For more information visit moial.gov.np or PPMO e-GP system www.bolpatra.gov.np/egp.



Hetauda Water Supply Management Board
Bagmati Province, Makawanpur, Nepal

Notice of Intention to Award the Contract

Date of Publication 2082-11-15 (27 Febuary,2026)

This is to notify all the concerned Bidders that Procurement Regulation of the Company, ITB 39.1 of the issued Bid Document and Public Procurement Act 2063 Clause 27(2) that the following bidder, whose offer has been determined to be the lowest evaluated bid and is substantially responsive to the Bidding Document is selected and this notice is to inform the concerned bidder regarding the intention to award the Contract in reference to the Bid notice Published on PPMO and The Kathmandu Post National Daily on 2082/09/18 (2 Jan. 2026).

S.No.	Contract Identification Number	Contract Name	Bidder's Name and Address	Amount(including VAT)
1	HWSMB-04-2082/83	Supply and Delivery of HDPE Pipes	Nepal Sintex Industries Pvt.Ltd	Rs.1,28,40,529.00

सवारी साधनसहित १० लाखभन्दा बढी भन्सार छलीका सामान बरामद

भद्रपुर (भापा) : स्थानीय प्रशासनले भन्सार छली गरी ल्याउँदै गरिएका अवस्थामा सवारी साधनसहित १० लाख ६८ हजार ५० बराबरको मालसामान बरामद गरेको छ।

भापा प्रहरीले आज बिहान विर्तामोड नगरपालिका-८ गरामनीस्थित मदनपुर-विर्तामोड सडकखण्डमा जाँचका क्रममा भन्सार छलीका सामग्रीसहित सवारीसाधन नियन्त्रणमा लिएको हो।

जिल्ला प्रहरी कार्यालय भापाका प्रहरी नायब उपरीक्षक खगेन्द्रबहादुर खड्काका अनुसार भद्रपुरबाट विर्तामोडतर्फ जाँदै गरेको डब्लु बी ७४ डब्लु १२९६ नम्बरको सुजुकी मारुती भ्यानलाई प्रहरी टोलीले जाँच गर्दा भन्सार छली गरी ल्याइएका विभिन्न मालसामान फेला परेका हुन्।

उनका अनुसार उक्त सवारीसाधनमा अटो पार्ट्स, हार्डवेयर सामग्री, इलेक्ट्रोनिक सामान तथा विभिन्न उपभोग्य वस्तु लोड गरी ल्याइएको अवस्थामा भेटिएको छ।

बरामद गरिएका सामग्रीमध्ये हाइड्रोलिक जग सेट, डोर मेसिन, एक्सल मल्टिलक, पाइडल प्लेट, डिजेल पाइप, एलइडी लाइट, फ्लोन ग्यास, साइलेन्सर बुस, फ्युल गेजलगायत ५२ प्रकारका सामान रहेका छन्।

बरामद गरिएको सवारीसाधन र मालसामान आवश्यक अनुसन्धान तथा कारवाहीका लागि मेची भन्सार कार्यालय पठाइएको प्रहरीले जनाएको छ। घटनाबारे थप अनुसन्धान भइरहेको छ।

(स्रोत: अनलाइनखबर)

सामुदायिक रेडियो, रेडियो निकास ९३.४ मेगाहर्ज सुनौ र सुनाउँ



१६५ वटै निर्वाचन क्षेत्रमा पुग्यो निर्वाचन सामग्री

काठमाडौँ: यही फागुन २१ गते हुने प्रतिनिधिसभा सदस्य निर्वाचनका लागि देशभरका १६५ वटै क्षेत्रमा निर्वाचन सामग्री पुगेको छ। पहिलो हुने निर्वाचित हुने निर्वाचन प्रणाली तथा समानुपातिक निर्वाचन प्रणालीतर्फको गरी चार करोड ११ लाख ५३ हजार मतपत्र ७७ वटै जिल्लाका १६५ वटै निर्वाचन क्षेत्रमा पुगेको निर्वाचन आयोगका सहायक प्रवक्ता कुलबहादुर जिसीले जानकारी दिए। प्रतिनिधिसभा सदस्य निर्वाचन, २०८२ को पूर्वतयारी अन्तिम चरणमा छ।

आयोगबाट स्वीकृत कार्य तालिकाअनुसार व्यवस्थापकीय कार्य तालिकाबद्ध र तोकिएको समयमा सञ्चालित छन्। पहिलो हुने निर्वाचित हुने निर्वाचन प्रणाली र समानुपातिक निर्वाचन प्रणालीतर्फका मतपत्र छपाइ सम्पन्न भई ७७ वटै जिल्लामा पुगेको छ। केही सामग्री भने जिल्लामै व्यवस्थापन हुनेछ।

४८ थान राहदानीसहित विमानस्थलबाट एक जना पक्राउ

काठमाडौँ: त्रिभुवन अन्तर्राष्ट्रिय विमानस्थलबाट अवैध रूपमा ठूलो संख्यामा नेपाली राहदानी विदेश लैजान लागेको अवस्थामा एक व्यक्ति पक्राउ परेका छन्। ४८ थान राहदानीसहित काठमाडौँको नागार्जुन नगरपालिका-१ घर भएका ४५ वर्षीय ताराचन्द्र चौधरीलाई विमानस्थल सुरक्षा कार्यालयको टोलीले नियन्त्रणमा लिएको हो।

भुटान एयरलाइन्सको उडान नम्बर बी ३ ७७३ मार्फत काठमाडौँबाट दिल्ली जान लागेका चौधरीको गतिविधि शंकास्पद देखिएपछि प्रहरीले उनलाई केरकार गरेको थियो। अन्तर्राष्ट्रिय उडानतर्फको ह्याण्ड ब्यागेज चेकइड एरियामा रहेको

निर्वाचन अधिकृतको कार्यालयबाट भने मतदान अधिकृतको जिम्मामा सबै सामग्री पठाइने आयो गले जनाएको छ। स्वीकृत कार्यक्रमअनुसार मतदाता शिक्षासम्बन्धी विशेष कार्यक्रम यही फागुन ३ गतेदेखि जारी छ। मतदाता शिक्षा फागुन १७ गतेसम्म ७५३ स्थानीय तहका ६ हजार ७४३ वडामा निरन्तर सञ्चालन हुने जनाइएको छ।

निर्वाचन आचारसंहिता अनुगमन एवम् परिपालनामा निरन्तरता दिँदै केन्द्रीय आचारसंहिता अनुगमन समितिलगायतका संयन्त्रहरूले सक्रिय रूपमा कार्यसम्पादन गर्दै आएका छन्। यही फागुन ४ गतेदेखि राजनीतिक दलहरूले चुनावको मुख्य प्रचारप्रसारका गतिविधि सुरुवात गरेका छन्। प्रचारप्रसारलाई प्रचलित कानुन र आचारसंहिताको अधीनमा रही शिष्ट र मर्यादित बनाउन आयोगबाट राजनीतिक दल र उम्मेदवारहरूलाई निर्देशन भइसकेको छ। (स्रोत: अनलाइनखबर)

PROFESSIONAL BARISTA · BAR · SUSHI TRAINING

Free Waiter Training in Every Course

Join the Italian Barista Bar Academy
Hetauda -04, School Road
Call: +977-9802944001 / 9822249969




छुट्टाछुट्टै घटनामा २ जिल्लामा ३ खाद्य गुणस्तर तथा बिक्रीमा लापरवाही गर्ने ६२ उद्योगविरुद्ध मुद्दा दायर

समाज संवाददाता

हेटौँडा: बागमती प्रदेशको २ जिल्लामा छुट्टाछुट्टै घटनामा ३ जनाको मृत्यु भएको छ । प्रदेशको चितवन र धादिङ जिल्लामा ३ जनाको मृत्यु भएको बागमती प्रदेश प्रहरी कार्यालय हेटौँडाले जानकारी दिएको छ ।

धादिङको गल्छी गाउँपालिका-४, मास्टरस्थित त्रिशुली नदी किनारमा एक जना पुरुष मृत फेला परेका छन् । मृत फेला पर्नेमा नुवाकोट जिल्लाको दुप्चेश्वर गाउँपालिका-१, बोलुङका २२ वर्षीय बुद्धिमान तामाङ रहेको प्रहरीले जानकारी दिएको छ ।

तामाङ गत माघ २८ गते साँझ ७ बजेर ३० मिनेटको समयमा घरायसी विवादपश्चात घरमा कसैलाई नसोधी हिँडेका थिए । उनलाई फागुन ५ गते साँझ ५ बजेर ३० मिनेटको समयमा गल्छी गाउँपालिका-१, कल्लेरीमा स्थानीय शिवप्रसाद पौडेल र नारायणी तिमल्सिनाले फेला पारी धादिङ र नुवाकोटको

सिमानास्थित त्रिशुली नदीमाथिको डाँडामा रहेको अस्थायी प्रहरी पोष्ट कोल्पुटार, नुवाकोटतर्फ लैजाँदै गर्दा प्रहरीले देखेपछि उनी भागेका थिए ।

बुधवार दिउँसो १ बजेको समयमा मास्टरस्थित त्रिशुली नदी किनारमा तामाङ मृत अवस्थामा फेला परेका थिए । अनुसन्धानको क्रममा उनको मानसिक अवस्था ठिक नभएको बुझिएको प्रहरीले जानकारी दिएको छ ।

चितवनको भरतपुर महानगर पालिका-२३, खड्गौलीमा नहरको डिलबाट लडेर एक जनाको मृत्यु भएको छ । मृत्यु हुनेमा ५५ वर्षीय लथुवा दराइ रहेको प्रहरीले जानकारी दिएको छ ।

बुधवार राति ९ बजेको समयमा घरनजिकै रहेको नहरको डिलबाट लडेर लथुवा गम्भीर घाइते भएका थिए । उनलाई उपचारका लागि भरतपुर अस्पताल लगेरिएको थियो । अस्पतालका चिकित्सकले राति ९ बजेर २५ मिनेटमा उनलाई मृत घोषणा गरेको प्रहरीले जानकारी दिएको छ ।

चितवनकै खैरहनी नगरपालिका-९, सिमलटाँडी चोकस्थित पूर्व-पश्चिम महेन्द्र राजमार्गमा बसको ठक्करबाट एक जना महिलाको मृत्यु भएको छ । बिहीवार बिहान १ बजेर २० मिनेटको समयमा काठमाडौँबाट धनुषातर्फ जाँदै गरेको प्रदेश १-०२-००१ ख ९०११ नम्बरको बसमा सवार धनुषा जिल्लाको धनुषा नगरपालिका-२ की ५२ वर्षीया सिकिलदेवी पूर्वलाई सोही दिशातर्फ जाँदै गरेको बागमती प्रदेश ०१-००६ ख ५२१७ नम्बरको बसले उनलाई ठक्कर दिएको प्रहरीले जानकारी दिएको छ ।

बसको ठक्करबाट गम्भीर घाइते भएकी पूर्वलाई उपचारका लागि पुरानो मेडिकल कलेज भरतपुर लगेरिएकोमा १ बजेर ३७ मिनेटको समयमा चिकित्सकले मृत घोषणा गरेको प्रहरीले जानकारी दिएको छ । पूर्व सवार बस गन्तव्यतर्फ लागेको प्रहरीले जनाएको छ । ठक्कर दिने बस र चालकलाई इलाका प्रहरी कार्यालय भण्डाराले नियन्त्रणमा लिएको छ ।

सौहार्दपूर्ण होली खेलन जिल्ला प्रशासनको आग्रह

समाज संवाददाता

हेटौँडा: फागुनपूर्णिमा (होली पर्व) भिडभाड हुनेगरी नमनाउन जिल्ला प्रशासन कार्यालय मकवानपुरले आग्रह गरेको छ । आसन्न प्रतिनिधिसभा सदस्य निर्वाचनको प्रचारप्रसार तथा मौन अवधिभित्र फागुन १८ र १९ गते होली परेकाले निर्वाचन आचारसंहिता तथा सुरक्षा संवेदनशीलतालाई ध्यानमा राख्दै आपसी सद्भाव, शान्ति र सौहार्दपूर्ण वातावरणमा होली खेलन प्रशासन कार्यालयले आग्रह गरेको हो ।

बिहीवार जिल्ला प्रशासन कार्यालय मकवानपुरको सहायक प्रमुख जिल्ला अधिकारीले हस्ताक्षर गर्नुभएको सूचनामा होली/फागुनपूर्वलाई धार्मिक एवम् सांस्कृतिक दृष्टिले मर्यादित, सभ्य र अनुशासित ढंगले मनाउनुका साथै निर्वाचनको सुरक्षा र निर्वाचन आचारसंहिता पालना गर्न आह्वान गरिएको छ । होलीको समयमा हुन सक्ने अवाञ्छित गतिविधि तथा सो पर्वका कारण निर्वाचन सुरक्षामा पर्न सक्ने प्रभावलाई मध्यनजर गर्दै जिल्ला सुरक्षा समितिले राजनीतिक दल, उम्मेदवार,

दलका प्रतिनिधि, धार्मिक संघसंस्था, आमनागरिक तथा सरोकारवाला सबैलाई आग्रह गरेको सूचनामा जनाइएको छ । सूचनामा निर्वाचन आचारसंहिता २०८२ को पूर्ण परिपालन गर्ने तथा आचारसंहिता उल्लंघन भएको जानकारी उपलब्ध गराउन पनि आग्रह गरिएको छ । होलीको दिन भिडभाड हुने कुनै पनि कार्यक्रम नगर्न र नगराउन आग्रह गर्दै गर्नुनै पर्ने भएमा जिल्ला प्रशासन कार्यालयबाट अनिवार्य अनुमति लिन सूचनामा भनिएको छ ।

पर्व मनाउने नाममा कसैको इच्छाविपरीत जबरजस्ती, अमर्यादित तथा उच्छृङ्खल व्यवहार नगर्न सूचनामा आग्रह गरिएको छ । मादक पदार्थ तथा नशालु पदार्थ सेवन नगर्न, मादक पदार्थ सेवन गरी सवारी साधन नचलाउन, सार्वजनिक स्थलमा होहल्ला नगर्न तथा चर्को आवाजमा बाजा (डिजे) नबजाउन प्रशासनले अनुरोध गरेको छ । छरछिमेकलाई असर पर्ने खालका कुनै पनि कार्य नगर्न, पटाका पड्काउने तथा

आतिसवाजीजस्ता क्रियाकलाप नगर्न पनि सूचनामा आग्रह गरिएको छ ।

धार्मिक सहिष्णुता, आपसी सद्भाव कायम राखी होली तथा रंगहरूको पर्व मनाउने र कसैको इच्छा तथा मर्यादा विपरीत रङ दल्ने, होला हान्ने, फोहर पदार्थले छुयाप्ने, दुःख हैरानी तथा कष्ट दिने कुनै पनि कानून विपरीतका कार्य नगर्न र नगराउन सूचनामा उल्लेख छ । प्रचलित कानून विपरीत कार्य कसैले गरे, गराएको पाइएमा प्रचलित कानून तथा निर्वाचन आचारसंहिता बमोजिम कडाभन्दा कडा कारवाही हुने सूचनामा उल्लेख छ ।

मकवानपुरका कराँते प्रशिक्षक भोलोन र लामाको बिदाइ

समाज संवाददाता

हेटौँडा: नेपाल सितोरियो कराँते संघ मकवानपुरले आफ्ना दुई भोलेन्टियर प्रशिक्षकहरूलाई बिदाइ गरेको छ । विगत लामो समयदेखि खेलाडी र प्रशिक्षकको दोहोरो जिम्मेवारी निभाउँदै आएका सविन भोलोन र बुद्ध लामालाई बुधवार बिदाइ गरिएको हो ।

विशेष कामको सिलसिलामा जिल्ला बाहिर जान लागेका उनीहरूलाई हेटौँडा-४ स्थित संघको कार्यालयमा बुधवार बिदाइ गरिएको हो । बिदाइ कार्यक्रममा नेपाल सितोरियो कराँते संघ मकवानपुरका

काठमाडौँ: आम उपभोक्ताको स्वास्थ्यमा खेलबाड गर्ने र गुणस्तरहीन खाद्य पदार्थ उत्पादन तथा बिक्री वितरण गर्ने व्यवसायीविरुद्ध खाद्य प्रविधि तथा गुण नियन्त्रण विभागले कानुनी कारवाही अगाडि बढाएको छ । चालु आर्थिक वर्ष २०८२/८३ को पहिलो छ महिनामा विभागले ६२ वटा उद्योग तथा व्यवसायीविरुद्ध विभिन्न जिल्ला प्रशासन कार्यालय तथा जिल्ला अदालतमा मुद्दा दायर गरेको छ ।

न्यून गुणस्तर तथा दूषित खाद्य पदार्थ उत्पादन गरेको अभियोगमा दायर गरिएका यी मुद्दाहरूमा सबैभन्दा बढी तेल तथा घृण्यजन्य पदार्थ, दूध तथा दूग्ध पदार्थ, प्रशोधित पिउने पानी, खाद्यान्न र गुलियो पदार्थ लगायतका वस्तुहरू रहेको विभागका सूचना अधिकारी बालकुमारी शर्माले जानकारी दिइन् । उनका अनुसार दायर गरिएका ६२ मुद्दामध्ये ३४ वटा न्यून गुणस्तरका, २० वटा दूषित खाद्य पदार्थसम्बन्धी, ४ वटा लेबलसम्बन्धी र ४ वटालाई ऐन विपरीत कार्यसम्बन्धी कसूरमा कारवाही प्रक्रिया अगाडि बढाइएको हो ।

विभागले सार्वजनिक गरेको दोस्रो त्रैमासिक प्रगति विवरणअनुसार बजार अनुगमनलाई व्यापक बनाइएको छ । आर्थिक वर्षको पहिलो छ महिनामा विभाग तथा मातहतका कार्यालयहरूबाट कुल ५ हजार ९ सय ६ पटक निरीक्षण अनुगमन सम्पन्न भएको छ । जसमा बजार अनुगमन १ हजार ७ सय ८ पटक, खाद्य तथा दाना उद्योग १ हजार ६ सय ६१ पटक, होटेल रेस्टुरेन्ट १ हजार ३ सय १ पटक र दूध, तेल तथा पानी उद्योगमा ४९१ पटक अनुगमन गरिएको छ ।

यसै अवधिमा उजुरी उपर तत्काल सम्बोधन टोलीमार्फत ३१३ पटक र मोबाइल खाद्य प्रयोगशाला भ्यानमार्फत ६० पटक अनुगमन गरिएको थियो । अनुगमनका क्रममा उपभोग्य मिति समाप्त भएका, अनुमति नलिएका र लेबल विवरण नखुलेका करिब २९ लाख ४ हजार

१ सय ५२ रुपैयाँ बराबरको अखाद्य वस्तु जफत गरी नष्ट गरिएको छ । साथै, बेकरी, फ्रुट बेभरेज, क्यान्डी, मसला, दालमोठ लगायतका खाद्य पदार्थमा कैफियत देखिएपछि विभागले खाद्य स्वच्छता तथा गुणस्तर ऐन, २०८१ बमोजिम १३ पटक बजारबाट सामान फिर्ता गर्न आदेशसमेत जारी गरेको छ ।

खाद्य स्वच्छता जाँचका लागि अर्धवार्षिक अवधिमा १ हजार ४ सय ५२ वटा नमूना संकलन गरिएकोमा ९९९ वटाको प्रयोगशाला विश्लेषण सम्पन्न भइसकेको छ । परीक्षण गरिएका नमूनाहरूमध्ये २६ वटा अर्थात् २.६ प्रतिशत नमूना प्रतिकूल पाइएका छन् । प्रयोगशाला परीक्षणमा दूध, प्रशोधित पिउने पानी, तेल, घ्यू, मसला, चिया, कफी र खाद्यान्न लगायतका वस्तुहरूको नमूना मापदण्डविपरीत पाइएपछि ती उद्योगहरूमाथि अनुसन्धान र कारवाही प्रक्रिया अगाडि बढाइएको विभागले जनाएको छ । यसका साथै खाद्य स्वच्छता सर्भिलेन्स अन्तर्गत १ हजार ९ सय ७३ वटा नमूना संकलन गरी निगरानी बढाइएको छ ।

औद्योगिक नियमनतर्फ विभागले यस अवधिमा १ हजार ६ सय ५३ वटा उद्योगलाई अनुमतिपत्र जारी, नवीकरण तथा सिफारिस गरेको बताएको छ । जसमा ४३५ वटा नयाँ उद्योग स्थापनाका लागि सिफारिस गरिएको छ भने १ हजार २ सय १८ वटा उद्योगको नवीकरण तथा सिफारिस सम्पन्न भएको छ ।

आहारपूरक खाद्य पदार्थको नियमनलाई पनि कडाइ गर्दै १ हजार १ सय ३५ वटा त्यस्ता उत्पादनको दर्ता र नवीकरण गरिएको छ । मोबाइल प्रयोगशाला भ्यानमार्फत काठमाडौँ उपत्यका भित्रिने नाकाहरूमा तरकारी तथा फलफूलको विषादी परीक्षण र होटल रेस्टुरेन्टको अनुगमन तीव्र पारिएको छ । यद्यपि, गत भदौ २३-२४ गतेको आन्दोलनका क्रममा विराटनगर र धनगढीस्थित कार्यालयका मोबाइल भ्यानमा क्षति पुगेका कारण ती क्षेत्रहरूमा

भ्यानमार्फत हुने अनुगमन प्रभावित हुन पुगेको विभागले स्पष्ट पारेको छ ।

वैदेशिक व्यापारलाई व्यवस्थित गर्न विभागले आयात निर्यातमा पनि कडा निगरानी राखेको सूचना अधिकारी शर्माले बताइन् । अर्धवार्षिक अवधिमा ७ हजार ८ सय ७३ वटा खाद्य पदार्थको आयात अनुमतिपत्र जारी गरिएको छ भने मापदण्ड पूरा नभएका २२९ वटा कन्साइन्मेन्टहरूको अनुमति अस्वीकृत गरिएको छ ।

उनका अनुसार नाकाहरूमा रहेका खाद्य आयात निर्यात गुणस्तर प्रमाणीकरण कार्यालयहरूले २९ हजार २ सय ४५ वटा आयातित नमूनाको विश्लेषण गरेकोमा २२ वटा नमूना प्रतिकूल पाइएका थिए । निर्यात सहजीकरणतर्फ छुर्पी, चाउचाउ, चिया, कफी, जडिबुटी लगायतका वस्तुहरूका लागि प्रयोगशाला परीक्षण गरी प्रमाणपत्र र हेल्थ सर्टिफिकेट जारी गरिएको छ ।

खाद्य वस्तुको गुणस्तर मापदण्ड निर्धारणमा परम्परागत खाद्य पदार्थ छुर्पी र मस्यौराको अनिवार्य गुणस्तर मापदण्ड राजपत्रमा प्रकाशित भइसकेको छ भने रोल्ड ओट्सको मापदण्ड पनि प्रकाशित भएको छ । यसै, गुन्दुकको अनिवार्य गुणस्तर मापदण्ड मन्त्रिपरिषद्द्वारा सिफारिस भई विश्व व्यापार संगठनमा नोटिफिकेसन पठाइएको छ ।

विषादी अवशेष परीक्षणतर्फ नाकाहरूमा ३४ हजार ८ सय ५५ नमूना परीक्षण गर्दा १९ वटामा र आन्तरिक बजारमा १ हजार २ सय ५३ नमूना परीक्षण गर्दा एउटामा प्रतिकूल नतिजा देखिएको छ । काठमाडौँको सीतापाइलामा गरिएको परीक्षणमा रायोको सागमा विषादीको मात्रा तोकिएको मापदण्डभन्दा बढी पाइएको थियो । विभागले खाद्य स्वच्छता तथा गुणस्तर ऐन, २०८१ र दाना पदार्थ ऐन, २०३३ को प्रभावकारी कार्यान्वयन गर्दै उपभोक्ताको स्वास्थ्य र क्षाका लागि ४३ वटा कार्यालयमार्फत निरन्तर निगरानी गरिरहेको जनाएको छ । (स्रोत: अनलाइनखबर)

मोटरसाइकलको ठक्करबाट बालक घाइते

समाज संवाददाता

हेटौँडा: हेटौँडा-४ स्थित आधुनिक राष्ट्रिय माध्यमिक विद्यालय नजिक भित्रि सडकखण्डमा मोटरसाइकलको ठक्करबाट एक बालक घाइते भएका छन् । मंगलबार दिउँसो हेटौँडा क्याम्पसतर्फ बाट हुँदै गएको ना ४४ प ५११७ नम्बरको मोटरसाइकलले ठक्कर दिँदा एक जना बालक घाइते भएको बागमती प्रदेश प्रहरी कार्यालय हेटौँडाले जानकारी दिएको छ ।

मोटरसाइकलको ठक्करबाट बारा

जिल्लाको कलैया उपमहानगरपालिका घर भई हाल हेटौँडा-४, हुप्रचौर डेरामा बस्दै आएका ६ वर्षीय शाकिव मिया अन्सारी घाइते भएका छन् । निजका बुवा शेरदिल मिया अन्सारी र मोटरसाइकल चालक हेटौँडा-१८, हर्नामाडी बस्ने अंकित अधिकारी उपचारमा संलग्न रहेका छन् । घाइते अन्सारीलाई हेटौँडा अस्पतालमा सामान्य उपचारपश्चात मंगलबार राति ७ बजेर ३० मिनेटको समयमा नयाँ मेडिकल कलेज भरतपुर रिफर गरिएको प्रहरीले जनाएको छ ।

सूचना !! सूचना !! सूचना !!

Biometric Verification गर्ने सम्बन्धमा ।
प्रस्तुत विषयमा हेटौँडा उपमहानगरपालिकाको च.नं. ३६०३ को मिति २०८२/१०/२५ को प्राप्त पत्रानुसार सामाजिक सुरक्षा भत्ता लिने लाभग्राहीहरूले नयाँ निवेदन दर्ता तथा नवीकरण गर्दा Biometric verification गरेकोमा विविध कारणले Biometric verification नभएका सम्पूर्ण लाभग्राहीहरूको Biometric verification फागुन १ गते देखि १५ गतेसम्म गर्नुपर्ने भएको र फागुन १५ गतेभित्र Biometric verification नभएका लाभग्राहीहरूको सामाजिक सुरक्षा भत्ता नखाउने हुनाले यथाशिघ्र यस वडा कार्यालयमा सम्पर्क राखी Biometric verification गर्न गराउन हुनका साथै सो अवधिमा Biometric verification नगरेमा सामाजिक सुरक्षा भत्ता नपाइने हुँदा सो को जिम्मेवारी सोही लाभग्राही रहने व्यहोरा निर्देशनअनुसार जानकारीका लागि यसै सूचनाद्वारा सम्बन्धित सबैमा सूचित गराइन्छ ।



९ नम्बर वडा कार्यालय

हेटौँडा उपमहानगरपालिका मकवानपुर
बागमती प्रदेश, नेपाल

के तपाईं आफ्नो व्यवसायको विज्ञापन गरेर व्यावसायिक प्रवर्द्धन गर्न चाहनुहुन्छ ? यदि त्यसो हो भने सम्पर्क गर्नुहोस् ०५७-५२६८३०